

आकाशवाणी
 क्षेत्रीय समाचार एकांश
 देहरादून (उत्तराखण्ड)
 शनिवार 25.04.2026
 समय 1305

e[; l ekpkj %&

- उत्तराखण्ड बोर्ड की दसवीं और बारहवीं की परीक्षाओं का परिणाम घोषित।
- केंद्र सरकार ने बेमौसम बारिश से प्रभावित किसानों की मदद के लिए न्यूनतम समर्थन मूल्य पर गेहूं खरीद का लक्ष्य बढ़ाया।
- रुद्रप्रयाग के जिलाधिकारी विशाल मिश्रा और पुलिस अधीक्षक नीहारिका तोमर ने संयुक्त रूप से केदारनाथ धाम की व्यवस्थाओं का निरीक्षण किया।
- vk[j] जनगणना-2027 के पहले चरण में भवन गणना का काम आज से शुरू।

i jh{kk ifj.kke

उत्तराखण्ड विद्यालयी शिक्षा परिषद, रामनगर ने हाईस्कूल और इंटरमीडिएट का परीक्षा परिणाम घोषित कर दिया है। शिक्षा मंत्री डॉ. धन सिंह रावत ने परिणाम की घोषणा की। इस वर्ष हाईस्कूल का परिणाम 92 दशमलव एक शून्य प्रतिशत जबकि इंटरमीडिएट का परीक्षाफल 85 दशमलव एक— एक प्रतिशत रहा।

प्रदेश की संयुक्त श्रेष्ठता सूची में एम.पी हिन्दू इण्टर कालेज रामनगर, नैनीताल के छात्र अक्षत गोपाल ने हाईस्कूल परीक्षा में 500 में से 491 अंक प्राप्त कर पहला स्थान प्राप्त किया। वहीं बागेश्वर की छात्रा गीतिका पंत और उधमसिंह नगर की छात्रा सुशीला मेंहदीरत्ता ने इंटरमीडिएट परीक्षा में 500 में से 490 अंक प्राप्त कर श्रेष्ठता सूची में संयुक्त रूप से सर्वोच्च स्थान प्राप्त किया है।

हाईस्कूल में बालकों का उत्तीर्ण प्रतिशत 88 दशमलव शून्य तीन प्रतिशत और बालिकाओं का उत्तीर्ण प्रतिशत 96 दशमलव शून्य—सात प्रतिशत रहा। इंटरमीडिएट में बालकों का उत्तीर्ण प्रतिशत 81 दशमलव नौ—तीन प्रतिशत और बालिकाओं का उत्तीर्ण प्रतिशत 88 दशमलव शून्य नौ प्रतिशत रहा।

c/kkb

मुख्यमंत्री पुष्कर सिंह धामी ने उत्तराखंड विद्यालयी शिक्षा परिषद की हाईस्कूल एवं इंटरमीडिएट परीक्षा में सफल हुए सभी विद्यार्थियों को शुभकामनाएं देते हुए उनके उज्ज्वल भविष्य की कामना की है। मुख्यमंत्री ने कहा कि यह सफलता विद्यार्थियों के निरंतर परिश्रम, अनुशासन और अटूट संकल्प का प्रमाण है। उन्होंने कहा कि जिन विद्यार्थियों को इस बार अपेक्षित परिणाम नहीं मिल सका है, वे हतोत्साहित न हों। उन्होंने ऐसे छात्रों को धैर्य, सकारात्मक सोच और सतत प्रयास के साथ सफलता हासिल करने के लिए प्रेरित किया।

xig dh [kjhn

सरकार ने न्यूनतम समर्थन मूल्य पर गेहूं की खरीद के लिए मौजूदा मौसम का लक्ष्य 15 प्रतिशत बढ़ाकर तीन करोड़ 45 लाख टन कर दिया है। खाद्य सचिव संजीव चोपड़ा ने कहा कि यह निर्णय उन किसानों की सहायता के लिए उठाया गया है जिनकी फसलों को बेमौसम बारिश से नुकसान पहुंचा है। कल नई दिल्ली में रोलर फ्लोर मिलर्स फेडरेशन ऑफ इंडिया के वार्षिक गेहूं सर्वेक्षण के अवसर पर श्री चोपड़ा ने कहा कि राज्य स्तर पर भी खरीद के नए लक्ष्य निर्धारित किए गए हैं। उन्होंने कहा कि अब मध्यप्रदेश से एक करोड़ टन, उत्तर प्रदेश से ढाई करोड़ टन, राजस्थान से 23 लाख पचास हजार टन और उत्तराखंड से 5 हजार टन गेहूं की खरीद होने की संभावना है।

lEe ! e:

कृषि मंत्री गणेश जोशी ने लखनऊ में केंद्रीय कृषि मंत्री शिवराज सिंह चौहान की अध्यक्षता में आयोजित उत्तर क्षेत्रीय कृषि सम्मेलन में उत्तराखंड की उपलब्धियां गिनाईं। यूपी के मुख्यमंत्री योगी आदित्यनाथ की उपस्थिति में हुए इस आयोजन में उत्तर भारत के छह राज्य और चार केंद्र शासित प्रदेशों के मंत्रियों एवं विशेषज्ञों ने हिस्सा लिया। श्री जोशी ने कहा कि मुख्यमंत्री पुष्कर सिंह धामी के नेतृत्व में सरकार कृषि और बागवानी के चहुंमुखी विकास के लिए प्रतिबद्ध है। उन्होंने बताया कि उत्तराखंड वर्तमान में मशरूम उत्पादन में देश में पांचवें और शहद उत्पादन में 8वें स्थान पर आ गया है। सेब की अति सघन बागवानी, मिलेट और कीवी नीति से किसानों की आय दोगुनी करने के प्रयास जारी हैं। चौबटिया में सेंटर ऑफ एक्सीलेंस बन रहा है।

ge"#h !n! cgxl.kk

कैबिनेट मंत्री गणेश जोशी ने हेमवती नंदन बहुगुणा की जयंती के अवसर पर देहरादून के घंटाघर स्थित उनकी प्रतिमा पर माल्यार्पण कर उन्हें श्रद्धांजलि अर्पित की। इस अवसर पर श्री जोशी ने स्व. बहुगुणा को याद करते हुए कहा कि उन्होंने पहाड़ की पगडंडियों से निकलकर राष्ट्रीय राजनीति में अपनी विशिष्ट पहचान बनाई। उन्होंने कहा कि वह उत्तर प्रदेश के दो बार मुख्यमंत्री रहे और केंद्र सरकार में भी महत्वपूर्ण दायित्व निभाए। मंत्री जोशी ने कहा कि हेमवती नंदन बहुगुणा ने सदैव राज्य हित में कार्य किया और पर्वतीय क्षेत्रों के विकास के लिए निरंतर प्रयासरत रहे। उन्होंने कहा कि उनका राजनीतिक जीवन और कार्यशैली समाज के लिए प्रेरणास्रोत है और उनके द्वारा किए गए विकास कार्यों को सदैव स्मरण किया जाएगा।

dnkj! k\$sk /kke ;k%k

केदारनाथ धाम की यात्रा को सुगम और सुरक्षित बनाने के लिए जिला प्रशासन और पुलिस प्रशासन लगातार प्रयासरत है। इसी क्रम में जिलाधिकारी रुद्रप्रयाग विशाल मिश्रा और पुलिस अधीक्षक रुद्रप्रयाग नीहारिका तोमर ने संयुक्त रूप से केदारनाथ धाम की व्यवस्थाओं का निरीक्षण किया। इस दौरान सुरक्षा व्यवस्था की जानकारी देते हुए पुलिस अधीक्षक ने बताया कि कपाट खुलने के साथ ही धाम में सुरक्षा के कड़े प्रबंध किए गए हैं। यहां पर पर्याप्त पुलिस बल के साथ-साथ पीएसी और केंद्रीय अर्द्धसैनिक सुरक्षा बल की तैनाती की गई है। साथ ही किसी भी आपात स्थिति से निपटने के लिए फायर सर्विस और एसडीआरएफ व एनडीआरएफ की टीमों मुस्तैद हैं।

वहीं यात्रा के शुरुआती दिनों में श्रद्धालुओं का भारी उत्साह देखने को मिला है। पहले दिन करीब 38 हजार और दूसरे दिन 25 हजार से अधिक श्रद्धालुओं ने बाबा केदार के दर्शन किए। तीसरे दिन दर्शन की प्रक्रिया सुचारु रूप से चल रही है और आज अब तक 30 हजार से अधिक श्रद्धालु केदारनाथ के दर्शन कर लिए हैं।

f"&" e fj;k fn" l

आज विश्व मलेरिया दिवस है। इस अवसर पर प्रदेशभर में विभिन्न जागरूकता कार्यक्रम आयोजित किये जा रहे हैं। इसी के तहत नैनीताल जिले में भी कई कार्यक्रम आयोजित किये जा रहे हैं। जिले के एकीकृत रोग निगरानी कार्यक्रम (आईडीएसपी) के नोडल अधिकारी डा. मनोज काण्डपाल ने बताया कि

नैनीताल जिले में मलेरिया अब पूरी तरह से नियंत्रण में है। उन्होंने बताया कि वर्ष 2021 से 2025 तक मलेरिया के कुल 30 मामले ही सामने आए जो कि निम्न श्रेणी अंतर्गत आते हैं और सभी मरीज पूरी तरह से स्वस्थ होकर लौटे हैं।

f' f() (!x.k!k

2027 के पहले चरण में भवन गणना का काम आज से शुरू हो गया है। इसके लिए राज्यभर में 27 हजार कर्मचारियों की नियुक्ति किए गए हैं। जनगणना निदेशक ईवा आशीष श्रीवास्तव ने कहा कि भवन गणना के लिए कर्मचारियों को प्रशिक्षण दिया जा चुका है। पूरे राज्य को 29 हजार 567 हाउस लिस्टिंग ब्लॉक्स में विभाजित किया गया है। उन्होंने श्रीवास्तव ने कहा कि हर द्वार, दस्तक अभियान के तहत भवनों की गणना का कार्य 24 मई तक चलेगा। जनगणना निदेशक ने कहा कि भवन गणना करने वाले कर्मचारी को अगर कोई गलत सूचना देता है या फिर कोई अपने मकान पर नंबर डालने से रोकता है तो जनगणना अधिनियम के तहत इस मामले में मुकदमा दर्ज होगा।

ekle

मौसम विज्ञान केंद्र ने आज उत्तरकाशी, चमोली, रुद्रप्रयाग, बागेश्वर, पिथौरागढ़ के कुछ इलाकों में ऊंचाई वाले क्षेत्रों में हल्की बारिश की संभावना व्यक्त की है। मौसम विभाग के अनुसार 4400 मीटर से अधिक ऊंचाई वाले हिमालयी इलाकों में बर्फबारी की संभावना जताई है। मैदानी इलाकों में मौसम शुल्क रहेगा। वहीं देहरादून, अल्मोड़ा, चमोली, उत्तरकाशी, रुद्रप्रयाग, नैनीताल में कहीं कहीं आकाशीय बिजली चमकने के साथ अंधड़ चलने की संभावना है।